

పల్లెలపై ప్రతాపం

గ్రామాల్లో విజృంభిస్తున్న కరోనా



నందిగమలో కరోనా పరీక్షలు చేయించుకోడానికి పెద్ద కూపు

350 మందికి కరోనా

- 285 మంది డిశ్చార్జ్
- ఐదుగురు మృతి

విజయవాడ, ఆంధ్రజ్యోతి : జిల్లాలో కరోనా మహమ్మారి మళ్ళీ జడలు విప్పుతోంది. బుధవారం కొత్తగా మరో 350 మంది వైరస్ సోకింది. కొవిడ్ ఆసుపత్రుల్లో చికిత్స పొందుతూ మరో ఐదుగురు బాధితులు మరణించారు. ఈ కొత్త కేసులతో కలిపి జిల్లాలో మొత్తం కరోనా కేసులు 19,414కు చేరాయి. మరణాలు అధికారికంగా 323కు పెరిగాయి. బాధితుల్లో 285 మంది వైరస్ నుంచి కోలుకుని ఇంటికి చేరుకోగా, ఇంకా 2,785 మంది చికిత్స పొందుతున్నారు. మిగిలిన అన్ని జిల్లాల కంటే మన జిల్లాలోనే తక్కువ కేసులు నమోదవుతున్నా. రోజూ నాలుగైదు కరోనా మరణాలు ఆందోళన కలిగిస్తున్నాయి.

విజయవాడ, ఆంధ్రజ్యోతి : నిన్నటి వరకు ఔజవాడను తారెల్లించిన కరోనా ఇప్పుడు గ్రామాల్లో విశ్వరూపం చూపిస్తోంది. దీంతో గ్రామీణ ప్రాంతాల్లోనూ కంటైన్మెంట్ జోన్లను ఏర్పాటుచేసే పరిస్థితి ఏర్పడింది. జిల్లాలో కొత్తగా 16 కంటైన్మెంట్ జోన్లను ఏర్పాటుచేస్తూ బుధవారం కలెక్టర్ ఇంటియాజ్ ఉత్తర్వులు జారీ చేశారు. మొత్తం 14 మండలాల్లో 16 గ్రామాలను ప్రకటించారు. ఔజవాడలో కరోనా కేసులు కాస్త తగ్గటం సంతోషకరమైన విషయమే అయినా

- జిల్లాలో 16 కంటైన్మెంట్ జోన్ల ప్రకటన
- రెండు వారాలూ పల్లెల్లోనే కేసులు ఎక్కువ
- అప్రమత్తమైన అధికార యంత్రాంగం

ఎక్కువ జనాభా నివసించే గ్రామీణ ప్రాంతాల్లో కేసుల పెరుగుదలతో జిల్లా యంత్రాంగం అప్రమత్తమైంది.

కొత్త కంటైన్మెంట్ జోన్లు ఇవి..

మల్లంపల్లి (మంటపాల మండలం), కంపకోడూరు (గూడూరు), ఎస్.అమరవరం (కంచికపర్తి), దాపూరు (కంచిపాడు), మందపాకల (కోడూరు), కొవ్వడలంక (మండవల్లి), చిరుచోలు (మోపిదేవి), బర్రపూడి (మొవ్వ), కొమరచోలు (పామర్రు), పమిడిముక్కల (పమిడిముక్కల), బొర్రపొత్తుపాలెం (పెడన), ఉరివి (పెడన), గురివిందగంట (పెదపావుపూడి), ఇందుపల్లి (ఉంగటూరు), తాతకుంట్ల (విన్నపనేట), వేమిరెడ్డిపల్లి (విన్నపనేట).

గ్రామాలపై దృష్టి పెట్టండి

- నోడల్, వైద్యాధికారులతో కలెక్టర్ ఇంటియాజ్

విజయవాడ సీటీ : జిల్లాలో 1.58 శాతంగా ఉన్న కొవిడ్ మరణాల శాతాన్ని 0.5కు తగ్గించేందుకు కృషి చేయాలని కలెక్టర్ ఇంటియాజ్ కోరారు. జిల్లాలోని కొవిడ్ ఆసుపత్రుల నోడల్ అధికారులు, వైద్యులతో జూమ్ కాన్ఫరెన్స్ ద్వారా బుధవారం ఆయన మాట్లాడారు. జిల్లాలోని గ్రామీణ ప్రాంతాల నుంచి కొవిడ్ కేసులు ఎక్కువగా నమోదవుతున్నాయన్నారు. గ్రామాల్లో కరోనా ఔసులు భారీగా చేసేందుకు సహాయత్వం కావాలని వైద్య ఆరోగ్యశాఖకు సూచించారు.

మూడు ముచ్చటూట..!

కృష్ణా, గుంటూరు వైసీపీ నేతల మాటలు.. మార్పులు..

ఎన్నికల ముందు

అందరిదీ అమరావతి మాటే

- మా ముఖ్యమంత్రి జగన్మోహన్ రెడ్డి అమరావతిని రాజధానిగా గుర్తించి ఇల్లు, క్యాంపు కార్యాలయం, పార్టీ ఆఫీసు అన్న నిర్ణయించుకున్నారు. ప్రతిపక్షంలో ఉన్నప్పుడే వాటిని ఆయన కట్టుకున్నారు. రాజధాని అమరావతి నుంచి తరలివెళ్లడు. అలా వెళ్లే నేను నా శాసన సభ్యత్వానికి రాజీనామా చేసి శాశ్వతంగా రాజకీయాల నుంచి తప్పుకుంటాను.
- వసంత వెంకట కృష్ణప్రసాద్, మైలవరం ఎమ్మెల్యే
- రాజధానిని అమరావతి నుంచి తరలిస్తున్నామని ప్రభుత్వం తరపున ఎన్.రాజా చెప్పారా? మూడు రాజధానులనేవి ఆలోచన మాత్రమే. అమరావతిని ఎవరూ తరలించడం లేదు.
- వెలంపల్లి శ్రీనివాసరావు, దేవదాయ శాఖ మంత్రి
- అమరావతి దేదీప్యమాన రాజధానిగా వెలుగొండడానికి ఈరోజు నాందిగా నిలవనుంది.
- వైసీపీ విజయం తర్వాత మంత్రి పేర్ల నాని ప్రకటన

ఎన్నికల ముందు, ఆ తరువాత వైసీపీ నేతలు మాటలాడిన మాటలని. ఆ మాటలన్నీ ఇప్పుడేమయ్యాయి..? అధినేత నిర్ణయానికి అడ్డంగా తల ఊపుతూ పాత ప్రకటనలు తుంగలో తొక్కిన నాయకుల అప్పటి మాటలు ఇప్పుడు నీటి మాటలేనా? రాజధాని విషయంలో మిన్నకుండటమే కాకుండా, మితిమీరిన వ్యాఖ్యలు చేయడంపై అంతర్వేషమేటని అమరావతివాసులు ఆగ్రహం వ్యక్తం చేస్తున్నారు.

అక్కడలా.. ఇక్కడిలా..

అధికార పార్టీకి చెందిన ఉత్తరాంధ్ర నేతలది ఇందుకు పూర్తి భిన్నమైన వైఖరి. మూడు రాజధానులను వ్యతిరేకించే వారిని ఉత్తరాంధ్ర డ్రోహాలుగా, విశాఖపై విషం చిమ్ముతున్న వారిగా అభివర్ణిస్తున్నారు. ఇక రాయలసీమ నేతలు.. తమకు హైకోర్టు ఇస్తే సరిపోదని, పూర్తి రాజధాని

కావాలని డిమాండ్ చేస్తున్నారు. గుంటూరు, విజయవాడకు చెందిన వైసీపీ నేతలు మాత్రం ఇప్పటికే ఉన్న రాజధాని తమకొద్దని, పరిపాలన వికేంద్రీకరణకే మూడు రాజధానులంటున్నారు. తాజాగా 'పెద ప్రజలు ఉండటానికి వీలేని అమరావతిలో శాసన రాజధాని కూడా ఉండొద్దు' అని వ్యాఖ్యలు చేస్తున్నారు.



విజయవాడ, ఆంధ్రజ్యోతి : 'మా జిల్లాకు పరిశ్రమలు రావాలి. మా జిల్లాలో విద్యాసంస్థలు ఏర్పాటు చేయాలి. మా జిల్లాను అభివృద్ధి చేయాలి.' అని ఏ రాజకీయ నాయకుడైనా కోరుకుంటారు. దానికోసం పోరాడతారు. కానీ, సొంత ప్రాంతం నుంచి రాజధాని తరలిపోతుంటే చప్పట్లు కొట్టి స్వాగతించే నాయకులు మాత్రం కృష్ణా, గుంటూరు జిల్లాల్లోనే ఉన్నారు. అది కూడా మనత వహించిన అధికార పార్టీ ప్రజాప్రతినిధులు. మహానగరంగా ఏర్పడాల్సిన అమరావతి మూడు ముక్కలాటలో నామమాత్రపు శాసన రాజధానిగా మిగిలిపోయింది. పేదల పేద చెబుతూ.. అమరావతిని శాసన రాజధానిగా కూడా చేయొద్దని, అదే తరలింపాలని కొత్త పల్లవి అందుతున్నారు.

'మూడు' ముచ్చట రాగానే నాలుక మడతలు

అధిష్ఠానం చెప్పినట్లుగా చిలక పలుకులు విశాఖను కాదన్నవారు ద్రోహులంటున్న ఉత్తరాంధ్ర నేతలు పూర్తిస్థాయి రాజధానేనంటున్న రాయలసీమ నాయకులు

ఉన్న రాజధాని వద్దంటున్న కృష్ణా, గుంటూరు వైసీపీ ఎమ్మెల్యేలు

అంతమంది ఉన్నా..

అమరావతి మొత్తం ఆంధ్రప్రదేశ్ రాజధానిగా తీర్చే పనింది. నిర్మాణ ప్రణాళిక యధాతథంగా జరిగి ఉంటే కృష్ణా, గుంటూరు జిల్లాలకు ప్రత్యేకంగా, గర్వకారణంగా నిలిచేది. రాజధాని ప్రాంత రైతులే కాదు.. రెండు జిల్లాలకూ ఇది బాగా కలిసొచ్చేది. కానీ, స్వయంగా ఈ ప్రాంత ప్రజాప్రతినిధులే 'మాకోట్టి.. రాజధాని' అని చెప్పడంపై ప్రజల్లో విస్మయం వ్యక్తమవుతోంది. రాజధాని ప్రాంత జిల్లాలైన కృష్ణా, గుంటూరు జిల్లాల్లో అధికార వైసీపీ తరఫున 31 మంది ప్రజాప్రతినిధులు ఉన్నారు. కృష్ణాజిల్లాలో 16 అసెంబ్లీ స్థానాలకు 14 మంది వైసీపీ అభ్యర్థులు గెలిచారు. గుంటూరు జిల్లాలో 17 అసెంబ్లీ స్థానాలకు 15 మంది వైసీపీ అభ్యర్థులు విజయం సాధించారు. ఎన్నికల ముందు జగన్, ఇరు జిల్లాల నేతలు అమరావతికి అనుకూలంగా ప్రకటనలు చేయకపోతే.. వీరిలో ఎంతమంది గెలిచే వారన్నది ప్రజల ప్రశ్న! ఇక.. రెండు జిల్లాల్లో కలిపి టీడీపీ తరఫున విజయం సాధించిన నలుగురు ఎమ్మెల్యేల్లో ఇద్దరు ఇప్పటికే వైసీపీ వంశన చేరారు. ఇంతమంది మూకుమ్మడిగా హాసం వహించడం లేదా అమరావతికి వ్యతిరేకంగా ప్రకటనలు చేయడంపై రెండు జిల్లాల ప్రజల్లో ఆగ్రహం వ్యక్తమవుతోంది. కేవలం అధిష్ఠానానికి తలోగ్గే వీరు ఇలా మురిపోయారని చెబుతున్నారు. 'ఏ నాయకుడైనా ప్రజల ఆకాంక్షలకు అనుగుణంగానే నడవాలి. సొంత ప్రాంతానికి నష్టం చేకూర్చి నిర్ణయం తీసుకున్నా.. మనస్సాక్షిని చంపుకొని ఇలా తలలు ఊపడం దారుణం' అని మండిపడుతున్నారు.

నాడు అలా...

నేడు ఇలా..

ఎన్నికల ముందు వైసీపీ నేతలందరూ 'అమరావతికే జై కొట్టారు. అంతకాదు.. 'జగన్ సీమ అయినా రాజధాని మారదు' అంటూ బల్ల గుద్ది చెప్పారు. మైలవరం ఎమ్మెల్యే వసంత కృష్ణప్రసాద్ ఎన్నికల సమయంలో, ఆ తర్వాత కూడా ఇదే మాట మీద ఉన్నారు. ప్రస్తుతం ఆయన నేరు విప్పిలే ఒట్టు. ఇక... మంత్రి వెలంపల్లి శ్రీనివాస్, పేర్ల నాని సైతం రాజధాని ఎక్కడికీ తరలిపోదని చెప్పినవారే. ఇప్పుడు వీరు అమరావతి ఊస ఎత్తడం లేదు. వైసీపీ ఎమ్మెల్యేలు మలాటి విషయ, కోలుకు పార్లమెంటు, కోగ్గ రిమోవ్ సైతం అమరావతి ఎక్కడికీ తరలిపోదనూ ప్రకటనలు చేసినవారే. జగన్ మూడు రాజధానుల ప్రకటన చేయగానే అందరూ పైట తిప్పేవారు. పైగా.. అధికార వికేంద్రీకరణ పేరిట విశాలవాదాన్ని ప్రదర్శిస్తూ, అమరావతిపై విషం చిమ్ముడం మొదలుపెట్టారు. అధిష్ఠానం చెప్పినట్లుగా చిలక పలుకులు పలుకుతున్నారు.

అక్కరకు రాని హెల్త్ కార్డులు

హెల్త్ కార్డులకు సంబంధించి ఉద్యోగుల నుంచి వసూలుచేస్తున్న ప్రీమియాన్ని ప్రభుత్వం పెంచింది. క్లాస్-4 ఉద్యోగుల (సూపరింటెండెంట్ కంటే దిగువన) నుంచి వసూలు చేసే రూ.90ను రూ.200కు పెంచారు. సూపరింటెండెంట్ ఎగువ నుంచి గెజిటెడ్.. ఆ పై వరకు ప్రీమియంగా వసూలుచేస్తున్న రూ.120ను రూ.300కు పెంచారు. ఈ పెంపును ఉద్యోగులు కూడా స్వాగతించారు. ఉద్యోగుల ప్రీమియం ఎంత కడుతున్నారో, ప్రభుత్వం కూడా అంతే చెల్లించాలి. రాష్ట్రవ్యాప్తంగా 1 లక్షల మంది ఉద్యోగుల నుంచి వసూలుచేస్తున్న ప్రీమియంతోనే ఉద్యోగులకు నమృద్ధిగా వైద్యసేవలు అందించవచ్చు. అయితే, వ్యవస్థీకృత లోపాల కారణంగా ప్రీమియం అదనంగా చెల్లిస్తున్నా హెల్త్ కార్డులు పనికిరాకుండా పోతున్నాయని ఉద్యోగులు ఆందోళన చెందుతున్నారు.

హెల్త్ కార్డులపై వైద్య సేవలందించాలి

కరోనా బారిన పడితే చికిత్స తీసుకోవటానికి హెల్త్ కార్డులు పనిచేయటం లేదు. మెడికల్ రియంబర్స్ మెంట్ ను కూడా నిలుపుదల చేయడం వల్ల థీర్ ఇబ్బందిగా ఉంటోంది. హెల్త్ కార్డులపై ప్రైవేట్ హాస్పిటల్స్ తక్కువ వైద్య సేవలు అందించేలా చర్యలు తీసుకోవాలని ప్రభుత్వాన్ని కోరుతున్నాం.

- వి.విద్యాసాగర్, ఎన్.పి ఆరోగ్యమేడల్ జిల్లా జేపీసీ చైర్మన్



ఉద్యోగుల మెడికల్ రియంబర్స్ మెంట్ కు మంగళం

- హెల్త్ కార్డులను అంగీకరించని నెట్ వర్క్ అనుపత్తులు
- ఫ్రంట్ లైన్ వారియర్స్ గా ఉన్న ఉద్యోగుల్లో ఆందోళన
- కరోనా బారిన పడితే పరిస్థితి ఏంటని ఆవేదన

ఉద్యోగుల మెడికల్ రియంబర్స్ మెంట్ కు ప్రభుత్వం మంగళం పాడింది. దీంతో కరోనా ఫ్రంట్ లైన్ వారియర్స్ గా ఉన్న ఉద్యోగులతో పాటు సెన్సైటివ్ ఆందోళన చెందుతున్నారు.

పెన్షనర్లలోనూ ఆవేదన

విజయవాడ, ఆంధ్రజ్యోతి : జూలై 31 నాటితో రాష్ట్ర ప్రభుత్వ ఉద్యోగుల మెడికల్ రియంబర్స్ మెంట్ పథకానికి స్పష్టత పలికారు. దీంతో ఉద్యోగులకు హెల్త్ కార్డులే దిక్కుయ్యాయి. హెల్త్ కార్డులు ఇప్పీ ఐడీఖు అవుతున్నా ఇప్పటివరకు సరిగ్గా అమలు చేయలేదు. నెట్ వర్క్ అనుపత్తులు హెల్త్ కార్డులను అంగీకరించని పరిస్థితి. కరోనా సమయంలో పరిస్థితి మరి దారుణంగా ఉంది.

హెల్త్ కార్డులతో వైద్యం అందని పరిస్థితుల్లో మెడికల్ రియంబర్స్ మెంట్ ఉండన్న భరోసా ఉద్యోగుల్లో ఉండేది. ఇప్పుడు అది కూడా లేకపోవడంతో ఆందోళన చెందుతున్నారు.

కరోనా వారియర్స్ లో ఆందోళన

కరోనా పరిస్థితుల్లో ఉద్యోగులు పెద్ద ఎత్తున కొవిడ్ విదుల్లో పాల్గొంటున్నారు. వైద్య, పోలీస్, రెవెన్యూ

పంచాయితీరాజ్, నవీవాలయం, సివిల్ సప్లయ్ తదితర శాఖల ఉద్యోగులు ఫ్రంట్ లైన్ వారియర్స్ గా పనిచేస్తున్నారు. ఇలాంటి పరిస్థితుల్లో మెడికల్ రియంబర్స్ మెంట్ ను తీసివేయటంతో ఉద్యోగులు ఆందోళన చెందుతున్నారు. అయితే, ప్రభుత్వం హెల్త్ కార్డులకు సంబంధించిన బకాయిలన్నింటినీ క్లియర్ చేసినా ప్రైవేట్ నెట్ వర్క్ హాస్పిటల్స్ మాత్రం చికిత్సకు ససేమిరా అంటున్నాయి.

రోజుకు పదివేల మందికే దర్శనం

- చచ్చేపిల్ల 17 నుంచి 25 వరకు దుర్గమ్మ శరణుపాతులు
- ఈనెల 18 నుంచి దర్శనానికి ఆన్ లైన్ బుకింగ్ ప్రారంభం
- దసరా పంపొట్టిన అధికారులతో కలెక్టర్ సమీక్ష - 6లో..



చీపుర్లు పట్టి నిరసన తెలుపుతున్న అమరావతి జేపీసీ మహిళలు

మాట మీరితే దుమ్ము దులిపేస్తాం..

- అమరావతి జేపీసీ మహిళల ఆగ్రహం
- మంత్రి కొడాలి నాని వ్యాఖ్యలపై మండిపాటు
- రాజధానిలో 267వ రోజూ కొనసాగిన నిరసనలు

తుళ్ళూరు/తాడేపల్లి/తాడికొండ, సెప్టెంబరు 9 : మూడు రాజధానుల ప్రతిపాదనను ప్రజా వ్యతిరేకంగా తెచ్చాడని రాజధాని రైతులు మండిపడ్డారు. రాష్ట్ర ఏకైక రాజధానిగా అమరావతి కొనసాగాలని రైతులు చేస్తున్న ఉద్యమం బుధవారం 267వ రోజుకు చేరుకుంది. పెదపరిమి, తుళ్ళూరు, అబ్బరాజుపాలెం, అనంతవరం, రాయపూడి, మందడం, వెలగపూడి, ఐనవోలు, నేలపాటి, ఉద్వంధ్రాయనిపాలెం తదితర గ్రామాల్లో రైతులు, రైతు కూలీలు, దళిత జేపీసీ సభ్యులు ఆందోళనలు నిర్వహించారు. తాడేపల్లి మండలం ఉండవల్లి, పెను మాకల్లో 267వ రోజూ నిరసన డిక్షలు కొనసాగాయి. మంగళగిరి మండలం కృష్ణాయపాలెం, యర్రబాలెం, నవలూరు, బేతపూడి గ్రామాల్లో రిలే డిక్షలు జరిగాయి. పొన్నకల్లు, మోతడక గ్రామ రైతులు, మహిళలు నిరసనల్లో పాల్గొన్నారు. మంత్రి కొడాలి నాని అనుచిత వ్యాఖ్యలకు నిరసనగా విజయవాడలోని అమరావతి పరిరక్షణ సమితి రాష్ట్ర కార్యాలయంలో బుధవారం మహిళా నేతలు చీపుర్లు చేతపట్టి నిరసన వ్యక్తం చేశారు. మంత్రి కొడాలి నాని అమరావతిపై చేసిన వ్యాఖ్యలను వెనక్కు తీసుకోవాలని, లేదంటే చీపుర్లతో దుమ్ము దులుపుతామంటూ నిరసించారు.

బంధువులే హంతకులు!

- చేతబడి చేయించి గడ్డం పోగొట్టేదని..
- కక్ష పెంచుకున్న మేనకోడలు, ఆమె భర్త
- మూడవ తర్రంతోనే హత్య
- పద్మజ మృతి కేసులో ఐదుగురు అరెస్టు



మచిలీపట్నం టౌన్, సెప్టెంబరు 9 : సంవలనం రేకెత్తించిన పద్మజ హత్య కేసులో విస్తృతమైన విచారణ వెలుగుచూశాయి. చేతబడి చేయించి తన గర్భం పోగొట్టేదన్న కక్షతో మృతురాలి మేనకోడలు, ఆమె భర్త కలిసి పద్మజను హత్య చేసినట్లు పోలీసుల దర్యాప్తులో తేలింది. వారికి సహకరించిన మరో ముగ్గురిని పోలీసులు బుధవారం అరెస్ట్ చేశారు. ఇనకుదురు పోలీసుస్టేషన్లో బుధవారం జరిగిన విలేకరుల సమావేశంలో డీఎస్పీ మెహబూబ్ బాషా ఈ విచారణ తెలిపారు. పల్లెపోతు పద్మజ మేనకోడలు బొమ్మడి బాగ్గలెత్తి. మచిలీపట్నం సర్కిల్ పేటలో ఉంటారు. పద్మజ చేతబడి చేయించి తన గర్భం పోగొట్టేదని బాగ్గలెత్తి కక్ష పెంచుకుంది. ఇదే విషయం తన భర్త ముక్కాల్లు హరికృష్ణ అలియాస్ నల్లహారికి చెప్పింది. ఇద్దరూ పద్మజను చంపాలనుకున్నారు. నల్లహారి మిత్రులు పసుపులేటి రవికుమార్, యర్రా రాజేష్, దాసరి శివకృష్ణతో కలిసి పథకం రూపొందించారు. ఆగస్టు 31 సాయంత్రం 4.30 గంటలకు స్కూటర్ పై పసుపు నల్లజ కళ్ళలో కారం కట్టారు. అటోలో కెడ్డవే తీట్లో గుడ్డలు కుక్కారు. యర్రా రాజేష్ అటోలో కిడ్నాప్ చేశారు. నల్లహారి ఇంటికి తీసుకెళ్లి, పద్మజను బంధించి, ముక్కు ఇంజక్షన్ ఇచ్చి రూ.1 లక్షల విలువైన బంగారు నగలు, టీవీఎస్ జూపిటర్ మోపెడ్, రూ.10వేలు లాకున్నారు. ఆమెను అక్కడే హత్య చేశారు. ఈనెల 1వ తేదీ తెల్లవారుజామున 3.30 గంటలకు శవానికి బుద్ధా పే.. నల్లహారి, పసుపులేటి రవికుమార్ అటోలో ఎక్కించారు. యర్రా రాజేష్ అటోలో తెలుగుజాతీని నార్మల్ పల్లిలో వేబుగోపాలరావు అల్లీ ఎదురుగా ఉన్న శృశాసనం పక్కన డొంకరోడ్డులో చెట్టు మధ్యకు తీసుకెళ్లారు. మృతదేహాన్ని గుర్తుపట్టుకుండా దుస్తులు వీసి పెట్రోలు పోసి నిప్పు అంటించారు. ఇనకుదురు సీబి జి.శ్రీనివాస్, ఎన్ఫ్రా రాజు, ఆరోపేట ఎన్ఫ్రా విల్సన్ బాబు, ఇనకుదురు పోలీసుస్టేషన్ సిబ్బందితో కలిసి గాలింపు చర్యలు చేపట్టారు. పచ్చబొట్టు ఆడంగా పద్మజ అని గుర్తించారు. మృతదేహాన్ని మచిలీపట్నం తీసుకొచ్చి డహా సరిస్థానాలు నిర్వహించారు. నిందితులు ఐదుగురిని సెకండ్ ఏజ్ వెస్టింగ్ కేసు కోర్టు ముందు హాజరుచేసారు. కోర్టు రిమాండ్ విధించింది. ఈ సమావేశంలో ఇనకుదురు సీబి శ్రీనివాస్, ఎన్ఫ్రా ఎంకే రాజు, ఆరోపేట ఎన్ఫ్రా జి.విల్సన్ బాబు ఉన్నారు.

